

Kumpens

Il-kumpens huwa kkalkulat skont id-distanza tat-titjira. Jekk tigi offrut tibdil fir-rotta lejn id-destinazzjoni finali fuq titjira alternattiva u l-hin tad-destinazzjoni finali ma jkunx inqabeż, il-kumpens jitnaqqas b'50%.

Distanza	Kumpens
<1,500 km	250 Ewro (125 Ewro jekk it-titjira alternattiva tittardja inqas minn saghtejn [2 sigħat])
1,500 km – 3,500 km	400 Ewro (200 Ewro jekk it-titjira alternattiva tittardja inqas minn 3 sigħat)
>3,500 km	600 Ewro (300 Ewro jekk it-titjira alternattiva tittardja inqas minn 4 sigħat)

Bagalji mitlufa, bil-ħsara jew li jdumu biex jaslu

Għandek tinnotifika bil-miktub lit-trasportatur/lil-linja tal-ajru fi żmien 7 t'ijiem minn meta tinnota l-ħsara fil-bagalja sabiex tkun tista' titlob kumpens għall-ħsara.

Meta jkun hemm dewmien fil-bagalja, l-ilment għandu jsir fi żmien 21 jum minn meta tkun irċivejt il-bagalja. Huwa rrakkomandat li tikkuntattja lil-linja tal-ajru biex tivverifika x'inhu kkunsidrat bħala 'oġġetti essenzjali'. Għandek dejjem iżżomm l-irċevuti kollha għal kwalunkwe oġġett essenzjali mixtri waqt li tkun qed tistenna l-bagalja tiegħek.

Fil-każ ta' bagalja li tkun giet checked-in, imma ntilfet, int intitolat għal kumpens sal-valur tal-bagalja skont il-konvenzjoni ta' Montreal. Il-bagalja titqies bħala mitlufa jekk ma tasalx fi żmien 21 jum jew f'perjodi iqsar jekk it-trasportatur jinfurmak li l-bagalja giet mitlufa. L-ilment tiegħek għandu jsir fi żmien sebat ijiem wara li l-bagalja jiġu ddikjarati mitlufa.

Jekk il-bagalja tiegħek saritilha xi ħsara, ittardjat jew intilfet, għandek tirrapporta dak il-hin mal-mejda tal-assistenza tal-bagalji tal-linja tal-ajru, fejn timla PIR (rapport dwar l-irregolarita' tal-propjeta'). Importanti li iżżomm kopja tar-rapport.



In-Network tal-ECC qiegħed hawn biex jgħinek kemm billi jipprovdilek l-informazzjoni li tigi bżonn kif ukoll jgħinek fl-ilmenti transkonfinali. Dan ifisser li jekk, pereżempju, Malti bbukkja titjira mal-linja tal-ajru Spanjola jew Konsumatur Taljan ibbukja mal-linja tal-ajru rreġistrata f'Malta, jistgħu jikkuntattjaw lill-ECC fil-pajjiż rispettiv tagħhom, u espert ikun jista' jgħin biex tinstab soluzzjoni mingħajr il-bżonn ta' intervent bil-Qorti.

F'każ li xi waħda mis-sitwazzjonijiet msemmija fir-**Regolament 261/2004/KE** tingala' u tixtieq rimedju għall-ilment tiegħek, int għandek tikkuntattja immedjatament il-linja tal-ajru billi timla **l-formola tal-ilment tal-UE**. Jekk ma jkunx hemm risposta mil-linja tal-ajru, wara 6 ġimgħat, tista' tibgħat kopja tal-formola biex tilmenta mal-entita' nazzjonali tal-pajjiż rispettiv tiegħek billi ssewgi l-link hawn taht: https://ec.europa.eu/transport/themes/passengers/neb_en

Dan il-fuljett huwa parti mill-azzjoni 785600 - ECC-Net MT FPA li rċieva fondi mill-Unjoni Ewropea fil-qafas tal-programm ta' azzjoni tal-Komunita' fil-qasam tal-Politika tal-Konsumatur (2014-2020). Il-fuljett jista' jkollu opinjonijiet li mhux neċessarjament jirreflettu dawk tal-Kummissjoni Ewropea u/jew tal-Aġenzija Eżekuttiva għall-Konsumaturi, is-Saħħa, l-Agricoltura u l-Ikel (CHAFEA) u/jew is-suċċessur tagħha l-Kunsill Ewropew tal-Innovazzjoni u l-Aġenzija Eżekuttiva għall-Intrapriżi Żgħir u ta' Daqs Medju (EISMEA) jew kwalunkwe korp ieħor tal-Unjoni Ewropea. Il-Kummissjoni Ewropea u l-Aġenzija ma jaċċettaw ebda responsabbiltà għall-użu li jista' jsir mill-informazzjoni f'din il-publikazzjoni.

DRITTIJET TAL-PASSIĠĠIERI TAL-AJRU

Ir-realtà hi li minkejja l-isforzi kollha tagħna biex nippjanaw vaganza perfetta, l-affarijiet jistgħu jmorru hażin meta l-inqas li nkunu qed nistennewhom, u jikkawżawlna diżappunti sinifikanti. Dewmien tal-linji tal-ajru, ibbukjar eċċessiv, kancellazzjonijiet u bagalji mitlufa jew imkissra huma kollha inkonvenjenzi li aħna bħala vjaġġaturi nistgħu niltaqgħu magħhom minn żmien għal żmien.

 'Consumer House'
No. 47A, South Str.
Valletta VLT 1101
Malta

 +356 2122 1901
 ecc.malta@mccaa.org.mt
 www.eccnetmalta.gov.mt

Help and advice
for consumers
in Europe

European Consumer Centre Malta

Co-funded by the
European Union





Passiġġieri b'abbiltajiet differenti u mobbiltà mnaqqsa

Il-passiġġieri kollha jgawdu l-istess drittijiet u għandhom jithallew jivvjaġġaw mingħajr diffikultajiet u mingħajr spejjeż żejda. It-trasportaturi tal-ajru u l-aġenti tal-ivvjaġġar jistgħu jirrifjutaw li jtellgħuk abbord biss jekk ikun fizikament impossibbli minhabba d-daqs tal-ajruplan jew tad-dahla tal-ajruplan, kif ukoll jekk meta t-trasportatur tal-ajru jhalli l-persuna b'diżabilità jew mobbiltà mnaqqsa jitle', jkun qed jikser ir-rekwiżiti tas-saħħa u s-sigurtà stabbiliti mill-awtoritajiet kompetenti. Meta persuna ma tithallix titla' abbord l-ajruplan, il-linja tal-ajru għandha tipproponi alternattiva aċċettabli għall-passiġġier li jkun sofra mill-inkonvenjent.

L-ajruporti Ewropej jipprovdu bosta servizzi għall-persuni b'mobbiltà mnaqqsa mill-mument li jidhlu fl-ajruport sal-bieb tal-imbark. Il-linji tal-ajru huma wkoll obbligati li jipprovdu ċerti servizzi, bħalma huma l-garr ta' sigġijiet tar-roti u klieb gwida, mingħajr ħlas. Fejn huwa possibbli aghmel it-talba sa mhux aktar tard minn **48 siegħa qabel** il-hin tat-titjira.

Il-linja tal-ajru tista' tehtieg li l-persuna b'abbiltajiet differenti jew nuqqas ta' mobiltà tkun akkumpanjata minn persuna oħra li tkun f'pożizzjoni li tipprovdi l-għajnuna mehtiega b'xejn jew b'rata mnaqqsa b'mod sinifikanti.

Is-sid għandu jkun ikkumpensat meta s-siġġijiet tar-roti jew tagħmir ieħor tal-mobbiltà jintilfu jew jiġrilhom il-hsara waqt li jkunu manigġjati, stivati jew trasportati mill-uffiċjali responsabbli.



Imbarkazzjoni miċhuda, kannellazzjoni, ibbukkjar eċċessiv u dewmien

Jekk il-linja tal-ajru tikkancella t-titjira tiegħek, l-imbarkazzjoni tiegħek tkun ġiet miċhuda, jew it-titjira kienet ibbukkjata doppja, għandek l-għażla, bejn rifużjoni shiħa tal-porzjon mhux użat tal-biljett jew li tiddel ir-rotta jew tuża trasport alternattiv ieħor biex tasal fid-destinazzjoni finali. Jekk qed tistenna li jibdlulek ir-rotta jew jipprovdule transport alternattiv, int intitolat għal kura u assistenza mill-linja tal-ajru meta il-hin tal-istennija jaqbeż sagħtejn.

Jekk titjira tittardja, il-linja tal-ajru għandha tipprovdule ikla jew xorb, u telefonata b'xejn. Fejn it-titjira tittardja sal-ghada, inti intitolat għall-akkomodazzjoni u trasport b'xejn bejn l-ajruport u l-post tal-akkomodazzjoni.

Fin minimu ta' stennija Distanza tat-titjira

2 sigħat	Anqas minn 1 500 km
3 sigħat	1,500 km sa 3,500 km
4 sigħat	Aktar minn 3,500 km

Meta l-linja tal-ajru tibbukja iktar passiġġieri milli hemm post, il-linja tal-ajru tappella lill-passiġġieri biex min irid b'mod volontarju jċedu s-siġġu tagħhom. Jekk inti volontarjament iċċedi s-siġġu tiegħek, tkun intitolat għal kumpens u għal kwalunkwe benefiċċju ieħor kif miftiehem mal-linja tal-ajru. Għandek ukoll id-dritt li tagħzel bejn titjira alternattiva jew rifużjoni tal-biljett. Jekk il-hin minimu ta' stennija jinqabeż, int intitolat ukoll għal kura u assistenza.

Id-dritt tiegħek li tivjaġġa mingħajr ebda periklu u fil-kumdità huwa protett bir-**Regolament 261/2004/KE**. Dan ir-regolament jassigura li l-passiġġiera jesperjenzaw servizz ta' kwalità meta jivjaġġaw bl-ajru. Ir-Regolament jipproteġġik ukoll kontra d-diskriminazzjoni relatata ma' diżabilità, residenza jew nazzjonalità tiegħek minn meta tixtri l-biljett sat-titjira tiegħek.

Id-dritt li tkun infurmat

Il-passiġġiera għandhom id-dritt li jiġu infurmati dwar it-termini u l-kundizzjonijiet applikabbli. Il-linja tal-ajru għandha tassigura li l-prezz finali jkun mogħti lill-passiġġier. Għandha tindika wkoll b'mod ċar x'jinkludi l-prezz finali, bħat-tariffa tal-passaġġ tal-ajru, t-taxxi applikabbli, miżati jew ħlasijiet li huma inevitabbli u prevedibbli fil-hin tal-pubblikazzjoni. Bħala passiġġier inti għandek tiġi nfurmat bid-drittijiet tiegħek kif ukoll liema linja tal-ajru ser tkun qed topera t-titjira tiegħek.

